

बागलुङ नगरपालिकाको तेस्रो नगरसभा समक्ष नगर उपप्रमुख श्री सुरेन्द्र खड्काद्वारा प्रस्तुत

बजेट तथा कार्यक्रम

सम्मानित सभाका अध्यक्ष महोदय,

सभामा सहभागि सदस्यज्यूहरू र आम नगरवासी दाजुभाई तथा दिदिबहिनीहरू र आमसञ्चारकर्मी मित्रहरू ।

प्रथमतः लामो समयदेखि केन्द्रकृत शासन प्रणाली र व्यवहारको प्रयोगले आर्थिक, सामाजिक तथा साँस्कृतिक विकासवाट बञ्चित भएको वर्ग, तह र समुदायलाई राष्ट्र विकासको मूलधारमा ल्याउनका लागि अवलम्बन गरिएका राष्ट्रिय तथा स्थानीय नीतिमा आधारित रहि सहस्राब्दी विकास लक्ष्य, राष्ट्रिय लक्ष्य अनुरूपका उपलब्धी हाँसिल गर्दै नतिजा मूलक परिणाम निकाल्ने दिशामा हाम्रा नीति कार्यक्रम र बजेट लक्षित हुनेछन् भन्ने व्यहोरा सम्मानित सभा समक्ष राख्न चाहन्छु ।

सम्मानित सभाका अध्यक्ष महोदय,

आगामी आ.व. २०७५।०७६ का लागि नेपालको संविधान, स्थानीय सरकार सञ्चालन ऐन २०७४ र समय, समयमा नेपाल सरकारवाट जारी गरिएका नियम, कानून र निर्देशिका तथा कार्यविधि बमोजिमका प्रकृत्यालाई अवलम्बन गरी नगर प्रमुखज्यूवाट सम्मानित सभासमक्ष प्रस्तुत भै पारित भएका स्थानीय नीति तथा कार्यक्रमलाई मुख्य आधार बनाई सहभागिता मुलक ढंगले बजेट तथा कार्यक्रम तर्जुमा गर्ने अधिकतम प्रयास गरिएको छ । यस गरिमाय सभामा नगर प्रमुखज्यूद्वारा मिति २०७५।३।१९ मा सम्मानित नगर सभा समक्ष प्रस्तुत नीति तथा कार्यक्रमहरूले निर्दिष्ट गरेका लक्ष र उद्देश्यवाट प्राप्त मार्ग दर्शन, सहस्राब्दी विकास लक्ष्य र दीगो विकासका लक्ष्य, क्षेत्रगत राष्ट्रिय नीतिहरू एवं योजना तर्जुमाका क्रममा विभिन्न तहवाट प्राप्त हुन आएका सुझावहरू, विगत तथा चालु आ.व. का नीति तथा कार्यक्रम कार्यान्वयनवाट प्राप्त उपलब्धीहरू समेतका आधारमा आगामी आ.व. का लागि प्रस्तुत बजेट तथा कार्यक्रम तयार गरिएको छ । यस नीति, कार्यक्रम तथा बजेटको कार्यान्वयनवाट नगरपालिकाले लक्षित गरेका उद्देश्यहरू हासिल गर्नुका साथै राष्ट्रिय विकासका लक्ष्य हासिल गर्न समेत टेवा पुग्न जाने विश्वास लिइएकोछ ।

स्थानीय श्रोत साधनको परिचालनलाई प्रभावकारी बनाउन गरेको दायरा फराकिलो पार्ने, एकीकृत सम्पत्ति कर, वहाल कर व्यवसाय कर जस्ता कर राजश्वलाई प्रमुख आधारको रूपमा लिई अन्य करहरूलाई बस्तुगत विश्लेषणका आधारमा समेटदै र परिमार्जन गर्दै जाने, कर प्रशासनलाई सूचना प्रविधिमा आधारित र कर असुलि प्रकृत्यालाई सरल र करदातामैत्री बनाउदै लगिने व्यवस्था मिलाइने छ । आ.व. २०७५।०७६ का लागि करका दरहरू आर्थिक विधेयक २०७५ मा प्रस्ताव गरिएकोछ ।

हाम्रा विकासका कार्ययोजना र विकासमा नगरवासीको अपनत्व कायम हुनु पर्दछ भन्ने मान्यताका साथ नगरवासीको उच्च र सार्थक सहभागितामा आधारित स्थानीय स्रोत साधन तथा सिप र प्रविधिको भरपूर उपयोगमा आधारित विकास योजनामा जोड दिदै सम्पन्न योजनाको मर्मत संभारको जिम्मा स्थानीय उपभोक्तालाई दिने व्यवस्थालाई संस्थागत गर्दै सक्षम बनाउन आवश्यक व्यवस्था मिलाइनेछ ।

नगरका ठुला पुर्वाधार आयोजना तथा एकै प्रकृतिका आयोजनाहरुलाई स्थान विशेषको आधारमा क्षेत्र विभाजन गरी फरक फरक निर्माण व्यवसायी मार्फत निर्माण कार्य गराउंदा समयमै योजना संपन्न गर्न सहयोग पुग्ने गरि त्यसको लागि आवश्यक व्यवस्था अवलम्बन गर्ने विगतको नीतिलाई आ.व. २०७५/०७६ का योजना तथा कार्यक्रम कार्यान्वयनमा पनि उत्तिकै प्राथमिकता दिईनेछ । आ.व. को अन्त्यतिर आएर हतारमा काम गर्ने र कामको गुणस्तर पनि न्यून हुने साथै केन्द्र तथा प्रदेश सरकारबाट प्राप्त अनुदान समेतको अधिकतम उपयोगमा समस्या हुन जाने भएकोले त्यस्तो कार्य संस्कृतिमा सुधार गरि सबै योजनाहरुको कार्यान्वयनको कार्ययोजना बनाइ समयमै योजना संपन्न गर्ने व्यवस्था मिलाइनेछ ।

सम्मानित सभाका अध्यक्ष महोदय,

आगामी आ.व. २०७५/०७६ को नीति, कार्यक्रम तथा बजेट प्रस्तुत गर्नु भन्दा पहिले गत आ.व. २०७३/०७४ को यथार्थ आय व्यय एवं चालु आ.व. २०७४/०७५ को संशोधित आय व्यय सम्बन्धी संक्षिप्त विवरण प्रस्तुत गर्न चाहन्छु ।

गत आ.व.२०७३/०७४ मा आन्तरिक आय तर्फ रु १,३९,२९,९२१।- (एक करोड उनान्चालिस लाख उनान्तिस हजार नौसय एक्काईस रुपैया) राजश्व बाँडफाँडबाट रु ५०,६०,६२०।- (पचास लाख साठी हजार छ सय विस रुपैया) नेपाल सरकारबाट प्राप्त रु १३,११,८५,७२८।- (तेह्र करोड एघार लाख पचासी हजार सातसय अठ्ठाईस रुपैया) गरी जम्मा रु १५,०१,७६,२६९।- (पन्ध्र करोड एक लाख छहत्तर हजार दुईसय उनान्सत्तरी रुपैया) यथार्थ आय भएको र क्षेत्रगत विनियोजनका आधारमा सोहि वर्ष चालु खर्च तर्फ रु १,७६,०४,६४२।- (एक करोड छहत्तर लाख चार हजार छ सय ब्यालिस रुपैया) र पुंजि तर्फ रु ८,९७,११,००२।- (आठ करोड सन्तानव्वे लाख एघार हजार दुई रुपैया) यथार्थ खर्च भै जम्मा रु १,२१,९४,३७५।- (एक करोड एक्काईस लाख चौरानव्वे हजार तिनसय पचहत्तर रुपैया) चालु आ.व.मा जिम्मेवारी सरी आएकोछ ।

सम्मानित सभाका अध्यक्ष महोदय,

अब म चालु आ.व. २०७४/२०७५ का लागि संशोधित आय व्यय विवरण तथा कार्यक्रमहरु संक्षेपमा प्रस्तुत गर्न चाहन्छु ।

आ.व. २०७४/०७५ मा,

- स्थानीय कर दस्तुर तथा सेवा शुल्क तर्फ रु २,००,७७,०००।- (दुई करोड सतहत्तर हजार रुपैया),
- राजश्व बाँडफाँड तर्फ १,६५,००,०००।- (एक करोड पैसठ्ठी लाख रुपैया),
- केन्द्रीय अनुदान तर्फ निशर्त अनुदान २५,२६,९६,०००।- (पच्चिस करोड छव्विस लाख छयानव्वे हजार रुपैया),
- वित्तिय समानीकरण तर्फ रु २४,८९,१७,०००।- (चौविस करोड उनानव्वे लाख सत्र हजार रुपैया),
- प्रदेश सरकारबाट प्राप्त अनुदान ३,५६,१७,०००।- (तीन करोड छपन्न लाख सत्र हजार रुपैया),

- सडक बोर्ड कार्यक्रम तर्फ रु ५५,७१,०००।- (पचपन्न लाख एकहत्तर रुपैया),
- शहरी स्वास्थ्य केन्द्र सञ्चालन तर्फ रु १२,४८,०००।- (वाह्र लाख अठचालिस हजार रुपैया),
- सामाजिक सुरक्षा तर्फ रु १०,००,००,०००।- (दश करोड रुपैया),
- सौर्य सडक वत्ति जडान तर्फ रु १०,००००००।-(एक करोड रुपैया),
- शहरी गरिवि न्युनिकरण कोष लगायतका आन्तरिक कोष परिचालन तर्फ रु ४६,००,०००।- (छयालिस लाख रुपैया), गरी
- जम्मा रु ६९,२३,१७,०००।- (उनान्सत्तरी करोड तेईस लाख सत्र हजार रुपैया) मात्र आय हुने अनुमान प्रस्ताव गरिएकोमा

चालु वर्षमा

- स्थानीय कर दस्तुर तर्फ रु २,२२,००,०००।-(दुई करोड बाइस लाख रुपैया)
- राजश्व वाँडफाँड (मालपोत) तर्फ रु २२,८०,५१९.।- (बाइस लाख असी हजार पाँचसय उन्नाइस रुपैया)
- केन्द्र सरकारबाट प्राप्त हुने वित्तिय समानीकरण अनुदान तर्फ रु २५,२६,९६,०००।- (पच्चीस करोड छव्वीस लाख छयानव्वे हजार रुपैया)
- सशर्त अनुदान तर्फ रु २४,८९,१७०००।- (चौवीस करोड उनानव्वे लाख सत्र हजार रुपैया)
- माझी वस्ती पुनःस्थापना तर्फको ऋण तथा अनुदानमा रु ३९,५९,१४३।- (उनान्चालीस लाख उनान्साठी हजार एक सय त्रीचालीस रुपैया)
- स्थानीय शासन तथा सामुदायिक विकास कार्यक्रम तर्फ रु ३१,४२,०००।-(एकतीस लाख वयालीस हजार रुपैया)
- सडक बोर्ड कार्यक्रम तर्फ रु ३२,१८,३२५।- (वत्तीस लाख अठार हजार तीन सय पच्चीस रुपैया)
- शहरी स्वास्थ्य केन्द्र सञ्चालन तर्फ रु १५,९०,६५०।- (पन्ध्र लाख नव्वे हजार छ सय पचास रुपैया)
- सामाजिक सुरक्षा तर्फ रु १२,८७,७६,०००।-(वाह्र करोड सतासी लाख छयहत्तर हजार रुपैया)
- गरिवि न्युनिकरण कोषतर्फ रु ४६,००,०००।- (छयालीस लाख रुपैया)
- अन्य विभिन्न शिर्षक तर्फ रु २५,२९,०००.।- (पच्चीस लाख उनान्तीस हजार रुपैया) गरी
- जम्मा रु ६७,३९,०८,६३७।- (सतसठ्ठी करोड उनान्चालीस लाख आठ हजार छ सय सैतीस रुपैया) को संशोधित आय अनुमान प्रस्ताव गरिएको छ ।

सम्मानित सभाका अध्यक्ष महोदय,

आ.व. २०७४।०७५ का लागि गरिएको अनुमानित आयका आधारमा नगरको समग्र लगानीलाई प्रशासन संगठन तथा संस्थागत विकास, शहरी पूर्वाधार विकास, आर्थिक तथा सामाजिक विकास, स्वास्थ्य सरसफाई तथा वातावरण, र राजश्व परिचालन तथा व्यवस्थापन, सामाजिक सुरक्षा वृत्ति समेतका क्षेत्रमा विभाजन गरी क्षेत्रगत नीति तथा कार्यक्रमका आधारमा क्षेत्रगत विनियोजनको व्यवस्था मिलाईएको छ ।

- चालु आ.व. २०७४।०७५ को कुल संशोधित अनुमानित आय रु ६७,३९,०८,६३७।-(सतसठ्ठी करोड उनान्चालीस लाख आठ हजार छ सय सैतीस रुपैया) मध्ये
- नगर कार्यपालिका र वडा कार्यालय सञ्चालन सेवा, तथा अनुदान समेतको उपभोग खर्चमा रु ७,०७,२०,०००।- (सात करोड सात लाख वीस हजार रुपैया)
- संस्थागत पुंज निर्माणमा रु १,२३,००,०००।-(एक करोड तेइस लाख रुपैया) विनियोजन गरिएको छ ।
- शिक्षा स्वास्थ्य कृषि तथा पशु विकास तर्फ रु २४,८९,१७,०००।- (चौबीस करोड उनानव्वे लाख सत्र हजार रुपैया)
- नगरका मुख्य मुख्य सडकहरु खानेपानी पर्यटन खेलकुद सामाजिक समावेशिकरण समेत तर्फ रु २०,४३,०६,३१२।- (वीस करोड त्रीचालीस लाख छ हजार तीनसय बाह रुपैया)
- सडक बोर्ड तर्फ रु ३२,१८,३२५।- (बत्तीस लाख अठार हजार तीनसय पच्चीस रुपैया)
- सामाजिक सुरक्षा भत्ता वितरण तर्फ रु १२,८७,७६,०००।- (बाह्र करोड सतासी लाख छयहत्तर हजार रुपैया)
- शहरी गरिवि न्युनिकरण तर्फ ४६,००,०००।-(छयालीस लाख रुपैया)
- स्थानीय शासन तथा सामुदायिक विकास तर्फ ३१,४२,०००।- (एकतीस लाख वयालीस हजार रुपैया)
- अन्य विभिन्न शिर्षक तर्फ रु २५,२९,०००।- (पच्चीस लाख उनान्तीस हजार रुपैया) गरी
- जम्मा रु ६७,३९,०८,६३७।- (सतसठ्ठी करोड उनान्चालीस लाख आठ हजार छ सय सैतीस रुपैया)को संशोधित व्यय अनुमान प्रस्ताव गरिएको छ ।

सम्मानित सभाका अध्यक्ष महोदय,

- अव म आगामी आ.व. २०७५/०७६ लागि अनुमानीत आय, विवरण संक्षेपमा प्रस्तुत गर्न चाहन्छु ।
- आन्तरिक राजश्व परिचालनका विभिन्न कर तथा गैर कर राजश्वका शिर्षकहरु तर्फ रु ६,००,००,०००।- (छ करोड रुपैया)
 - संघीय सरकारवाट प्राप्त हुने वित्तिय समानीकरण अनुदान तर्फ रु १५,६६,००,०००।-(पन्ध्र करोड छैसठ्ठी लाख रुपैया)
 - शिक्षा स्वास्थ्य कृषि पशु विकास तथा महिला बालबालिका तर्फका सशर्त कार्यक्रमका लागि रु ३३,७६,००,०००।- (तेत्तीस करोड छयहत्तर लाख रुपैया) र
 - राजश्व बाँडफाँड तर्फ रु १२,३०,१०,०००।- (बाह्र करोड तीस लाख दश हजार रुपैया) गरी केन्द्र सरकारवाट जम्मा रु ६२,७२,१०,०००।- (बैसठ्ठी करोड बहत्तर लाख दश हजार रुपैया)
 - प्रदेश सरकारवाट प्राप्त हुने वित्तिय समानीकरण अनुदान तर्फ रु १,२९,९०,०००।-(एक करोड उनान्तीस लाख नव्वे हजार रुपैया)
 - राजश्व बाँडफाँड तर्फ रु ७,००,००,०००।- (सात करोड रुपैया) गरी
 - प्रदेश सरकारवाट प्राप्त हुने जम्मा रु ८,२९,९०,०००।-(आठ करोड उनान्तीस लाख नव्वे हजार रुपैया)
 - शहरी गरिवि न्युनिकरण कोष परिचालन तर्फ रु ४८,००,०००।- (अठचालीस लाख रुपैया)
 - सडक बोर्ड कार्यक्रम तर्फ रु ५५,७१,०००।-(पचपन्न लाख एकहत्तर हजार रुपैया)
 - सामाजिक सुरक्षा तर्फ रु १५,००,००,०००।-(पन्ध्र करोड रुपैया)
 - आगामी वर्षका लागि दायित्व सरेर जाने रकम रु १,८१,१५९६९।- (एक करोड एकासी लाख पन्ध्र हजार नौसय उनान्सत्तरी रुपैया)
 - बस पार्क निर्माणका लागि नगर विकास कोषवाट प्राप्त हुन ऋण तर्फ रु ९,७९,७५,८९८।- (नौ करोड उनानी लाख पचहत्तर हजार आठसय अन्ठानव्वे रुपैया) र बसपार्क निर्माण अनुदान तर्फ रु २८,८९,७३०।-(अठ्ठाईस लाख उनानव्वे हजार सात सय तीस रुपैया) गरी ऋण तथा अनुदान तर्फ रु १०,०८,६५,६२८।- (दश करोड आठ लाख पैसठ्ठी हजार छ सय अठ्ठाईस रुपैया) समेत गरी
 - आगामी आ.व.२०७५।०७६ का लागि कुल १,०३,९५,५२,५९७।- (एक अर्ब तीन करोड पन्चानव्वे लाख बाउन्न हजार पाँच सय सन्तानव्वे) रुपैया आय अनुमान प्रस्ताव गरिएको छ ।

सम्मानित सभाका अध्यक्ष महोदय,

आ.व. २०७५।०७६ का लागि गरिएको अनुमानित आयका आधारमा नगरको समग्र लगानीलाई आर्थिक विकास, सामाजिक विकास, भौतिक पूर्वाधार विकास, वन वातावरण तथा विपद व्यवस्थापन र सुशासन तथा

संस्थागत विकास, सामाजिक सुरक्षा वृत्ति समेतका क्षेत्रमा विभाजन गरी क्षेत्रगत नीति तथा कार्यक्रमका आधारमा क्षेत्रगत विनियोजनको व्यवस्था मिलाइएको छ।

सम्मानित सभाका अध्यक्ष महोदय,

अब म आगामी आ.व. २०७५।०७६ को कुल अनुमानित आय रु १,०३,९५,५२,५९७-(एक अर्ब तीन करोड पन्चानव्वे लाख बाउन्न हजार पाँचसय सन्तानव्वे रुपैया) मध्येवाट

- नगर कार्यपालिका र वडा कार्यालय सञ्चालन, फर्निचिड फिनिचिड र मेशिनरी औजार खरिद अध्ययन अनुसन्धान समेतका कार्य तर्फ रु ११,६४,००,०००।- (एघार करोड चौसठ्ठी लाख रुपैया),
- कृषिवाली तथा वागवानी विकास कार्यक्रमका लागि रु ५५,२०,०००। (पचपन्न लाख विस हजार रुपैया),
- पशु विकासका कार्यक्रमका लागि रु ३३,५०,०००। (तेत्तिस लाख पचास हजार रुपैया),
- उद्यम तथा रोजगार प्रवर्धन एवं गरिवि न्यूनिकरण कार्यक्रम,समेतका लागि रु १,२०,००,०००।- (एक करोड वीस लाख रुपैया),
- पर्यटन प्रवर्द्धन तर्फ रु ८०,००,०००।- (असि लाख रुपैया) गरी
- आर्थिक विकास तर्फ रु २,८९,००,०००।- (दुई करोड उनानव्वे लाख रुपैया),
- नगर खानेपानी आयोजना तर्फ रु २,००,०००००।- (दुई करोड रुपैया),
- शिक्षा विकास र सुधारका कार्यक्रमका लागि ८०,००,०००।- (असिलाख रुपैया),
- जनस्वास्थ्य कार्यक्रमका लागि रु ३५,००,०००।- (पैतिस लाख रुपैया),
- युवा तथा खेलकुद विकास कार्यक्रम तर्फ मेयर कप फुटबल कार्यक्रम समेतका लागि, १,००,००,०००।- (एक करोड रुपैया),
- महिला बालबालिका दलित जनजाती लगायतका लक्षित वर्ग कार्यक्रमका लागि सामाजिक समावेशिकरण तथा कला संस्कृति तर्फ रु ५०,००,०००।- (पचास लाख रुपैया),
- जनता सुरक्षित आवास कार्यक्रम र अन्य कार्यक्रम तर्फ गरी रु २०,००,०००।- (वीस लाख रुपैया),
- स्थानीय कला संस्कृतिको संरक्षण तर्फ रु ५६,००,०००। (छपन्न लाख रुपैया),
- सामाजिक सुरक्षा भत्ता वितरण कार्यक्रमका लागि रु १५,००,००,०००। (पन्ध्र करोड रुपैया) गरी
- सामाजिक विकास तर्फ रु २०,९२,००,०००। (वीस करोड वयानव्वे लाख रुपैया) विनियोजनको व्यवस्था मिलाइएको छ ।
- त्यसैगरी वडा नं ४ मा आधुनिक बसपार्क निर्माणका लागि रु १०,२३,६५,६२८।- (दश करोड तेईसलाख पैसठ्ठी हजार छ सय अठ्ठाईस रुपैया),

- सडक निर्माण स्तरोन्नती तथा कालोपत्रे समेतका लागि रु १३,०४,७१,०००।- (तेह्र करोड चार लाख एकहत्तर हजार रुपैया),
- भवन निर्माण एवं सडक सुरक्षा तथा सडक वृत्ति जडान मर्मत तर्फ रु २७,००,०००। (सत्ताईस लाख रुपैया) गरी
- पुर्वाधार विकास तर्फ जम्मा रु २३,५५,३६,६२८। (तेईस करोड पचपन्न लाख छत्तिस हजार छ सय अठ्ठाईस रुपैया) विनियोजन गरिएको छ भने
- बागलुङ नगरपालिकाको फोहोर मैला व्यवस्थापन, हरियाली प्रवर्द्धन र विपद व्यवस्थापन जस्ता कार्यक्रमलाई रु ३८,००,०००। (अठ्ठिस लाख रुपैया) समेत गरी कुल रु १,०३,९५,५२,५९७।- (एक अर्ब तीन करोड पञ्चानव्वे लाख बाउन्न हजार पाँच सय सन्तानव्वे रुपैया) को व्यय हुने गरि क्षेत्रगत बाँडफाँड को व्यवस्था मिलाईएको छ ।
- आय तथा व्ययको विस्तृत विवरण अनुसूचीहरुमा उल्लेख गरिएको छ ।

सम्मानित सभाका अध्यक्ष महोदय,

आ.व. २०७५।०७६ का लागि केन्द्र सरकारबाट प्राप्त हुने सशर्त अनुदान तर्फको रकमबाट

- शिक्षा युवा तथा खेलकुद विकासको साधारण तथा भौतिक पुर्वाधार विकास समेतमा रु २८,५९,८७,०००। (अठ्ठाईस करोड उनान्साठी लाख सतासी हजार रुपैया),
- जनस्वास्थ्य सेवा सञ्चालन तथा प्रवर्द्धन तर्फ रु ३,५३,३७,०००। (तिन करोड त्रिपन्न लाख सैतिस हजार रुपैया),
- महिला बालबालिका तथा सामाजिक समावेशिकरण कार्यक्रम तर्फ रु २५,०६,०००। (पच्चिस लाख छ हजार) रुपैया,
- आयुर्वेद औषधालय सञ्चालन तर्फ ६४,५७,०००। (चौसठ्ठी लाख सन्ताउन्न हजार रुपैया),
- कृषि तथा पशु विकास कार्यक्रम तर्फ रु ४१,९६,०००। (एकचालिस लाख छयानव्वे हजार रुपैया),
- युवा विकास तर्फ ८,८२,०००। (आठलाख वयासी हजार रुपैया) ,
- ग्रामिण उर्जा विकास कार्यक्रम तर्फ रु १०,८२,०००। (दश लाख वयासी हजार रुपैया) गरी जम्मा रु ३३,७६,००,०००। (तेत्तिस करोड छहत्तर लाख रुपैया) खर्च अनुमान प्रस्ताव गरिएको छ ।

सम्मानित सभाका अध्यक्ष महोदय,

चालु आ.व.२०७४।७५ का लागि ठुला पुर्वाधार आयोजनामा स्वीकृत रकम मध्ये सार्वजनिक घटिघटाउ गर्दा बाँकी हुन आएको रकम रु १,८१,१५,९६९।- (एक करोड एकासी लाख पन्ध्र हजार नौ सय उनान्सत्तरी रुपैया) आगामी

आ.व. मा स्थानीय सञ्चित कोषमा व्ययभार हुनेगरी तत्तत् आयोजनाहरुमा खर्च गर्ने गरी सम्मानित सभा समक्ष प्रस्तुत गर्न चाहन्छु ।

सम्मानित सभाका अध्यक्ष महोदय,

आगामी आ.व.२०७५।०७६ को वार्षिक नीति तथा कार्यक्रमले निर्देशित गरे बमोजिम यस बजेट तथा कार्यक्रममा समावेश गरिएका केहि महत्वपूर्ण पक्षलाई संक्षेपमा प्रस्तुत गर्न चाहन्छु ।

- नगरको गरिविलाई न्युनिकरण गर्दै लैजाने हेतुले स्थापना र सञ्चालन गरिएको शहरी गरिवि न्युनिकरण कोषको रकमलाई आगामी आ.व.देखि सञ्चालनमा ल्याईने “गरिवसंग मेयर ऋषिराम शर्मा” कार्यक्रममा समाहित गरी कुल रु ८०,००,०००। (असी लाख रुपैया) को कोष खडा गरिने छ र उक्त कोषलाई आर्थिक विकासको दृष्टिले पछि रहेका नगरवासीहरुको अधिकतम हितमा परिचालन गरी नगरको गरिविलाई क्रमशः घटाउदै लैजाने गरी ठोस उपलब्धीमुलक कार्य योजनाका आधारमा कोष परिचालन गरिनेछ
- कृषि तथा पशुजन्य उत्पादनलाई आधुनिक र व्यवसायिक उत्पादन प्रणालीमा लैजानका लागि केहि विशिष्टकृत कार्ययोजना सञ्चालन गर्ने गरी बजेट तथा कार्यक्रम निर्धारण गरिएको छ ।
- “गोविन्द अधिकारी व्यवसायिक शिक्षा छात्रवृत्ति कार्यक्रम” सञ्चालन गरी युवा शक्तिलाई प्राविधिक तथा व्यवसायिक शिक्षा तर्फ उन्मुख गराउने प्रयास गरिएको छ ।
- “भगत सर्वजित विश्वकर्मा सिप तथा रोजगार प्रवर्धन कार्यक्रम”सञ्चालन गरी रोजगारी तथा स्वरोजगारी प्रवर्द्धनमा विशेष जोड दिईनेछ ।
- “जनता सुरक्षित आवास कार्यक्रम” सञ्चालन गरी न्युन आय भएका सदियौं देखि खरको छानामुनि जीवन वित्ताई रहेका विपन्न नागरिकहरुलाई टिनको छानामुनि ल्याउनका लागि सहूलियतपूर्ण कार्यक्रम सञ्चालन गरिनेछ ।
- विद्यालय र शिक्षकको संख्याको अनुपातमा विद्यार्थिहरु नभएका विद्यालयहरुलाई मर्ज गरी नमुना विद्यालय सञ्चालनका साथै पठन पाठन तथा विद्यालयको संस्थागत सुधारका कार्यक्रम सञ्चालन गरिनेछ ।
- नगरका सवै वडा केन्द्रसम्म सरल र सहज पहुचका लागि वडा केन्द्रसम्म पक्की सडक विस्तार गर्ने लक्ष अनुरूप वडा नं ५,६,७,९३ र ९४ केन्द्रमा पक्की सडक पु-याउने लक्ष्यका साथ बजेट विनियोजनको व्यवस्था मिलाईएको छ भने वडा नं ८,९,१०,११ र १३ को केन्द्रसम्म पुग्ने सडक सुधार विस्तारमा जोड दिईएकोछ ।
- आ.व. २०७५।०७६ का लागि आन्तरिक राजश्व तर्फ अनुमान गरिएको लक्ष्य प्राप्तीका लागि विभिन्न कर राजश्व तथा गैरकर राजश्व छल्ने प्रवृत्तिलाई निरुत्साहित गरी असुलिमा स्थलगत अनुगमन तथा प्रत्यक्ष अवलोकन गर्ने कार्यविधि अपनाईनेछ ।
- नगरमा सञ्चालित सवै प्रकारका योजना तथा कार्यक्रमहरुको कार्यान्वयन गर्दा पुर्व सम्भाव्यता अध्ययन संभौता अनुगमन सार्वजनिक परिक्षण र अनुगमन मुल्यांकन गरी अन्तमा फरफारक गर्ने प्रकृया अवलम्बन गरी योजना कार्यान्वयन तथा अनुगमन प्रकृयालाई प्रभावकारी बनाईनेछ ।

- वडास्तरीय योजनाका लागि एकमुष्ट ७,००,००,०००/- (सात करोड रुपैया) विनियोजन गरिएकोछ ।
- केन्द्र सरकार र प्रदेश सरकारसंगको सह लगानीमा सञ्चालित आयोजनाहरुका लागि एकमुष्ट रु २,००,००,०००/- (दुई करोड रुपैया)को व्यवस्था मिलाईएकोछ ।
- आ.व. २०७५।०७६ का लागि आय व्यय विवरण निर्दिष्ट गरिएका योजना तथा कार्यक्रम र विनियोजन गरिएको बजेट रकमको विस्तृत विवरण खर्च सम्वन्धी प्रस्ताव २०७५ मा प्रस्तुत गरिएकोछ ।
- नगरपालिकाबाट नगरवासीहरुलाई उपलब्ध गराईने सेवा सुविधालाई चुस्त दुरुस्त, प्रभावकारी, पारदर्शी, सरल र सहज ढंगबाट उपलब्ध गराउने व्यवस्था मिलाई सुशासन प्रवर्द्धनमा विशेष जोड दिइनेछ ।

सम्माननीत सभाका अध्यक्ष महोदय,

कुनै एक क्षेत्रको विकासले मात्र समग्र नगरपालिकाको विकास हुन नसक्ने वस्तुगत यथार्थतालाई मनन गर्दै योजना तथा कार्यक्रम तयार गर्दा सबै क्षेत्रलाई समेट्ने प्रयास गरिएको छ । यसबाट सबै क्षेत्रको सन्तुलित विकासमा टेवा पुग्न जाने विश्वास लिईएको छ । सीमित श्रोत र साधनबाट दिगो र ठोस उपलब्धि हाँसील होस भन्ने उद्देश्यले आवश्यकताका आधारमा रकम विनियोजन गर्ने प्रयास गरिएको छ । योजना तर्जुमा गर्नु मात्र महत्वपूर्ण विषय होईन, यसको लक्ष्य एवं उद्देश्य प्राप्तीका लागि प्रभावकारी कार्यान्वयन एवं अनुगमन, मूल्यांकन तथा यथार्थ उपलब्धीको नजिक पुग्नसक्नु महत्वपूर्ण कुरा हो । उपरोक्त बजेट नीति, तथा कार्यक्रम कार्यान्वयनमा सम्पूर्ण नगरवासीहरु एवं सम्बद्ध सबै पक्षहरुबाट सकारात्मक सहयोग, सल्लाह, सुभाब एवं सिर्जनात्मक आलोचना र पृष्ठपोषण प्राप्त हुने विश्वास लिएकोछु ।

अन्त्यमा प्रस्तुत नीति, कार्यक्रम तथा बजेट तर्जुमा गर्ने चरणमा प्रत्यक्ष वा परोक्ष रुपमा सहयोग पुऱ्याउनु हुने नगर प्रमुखज्यू, बजेट तथा कार्यक्रम तर्जुमा समितिका सदस्यहरु, कार्यापालिकाका सदस्यहरु र प्रमुख प्रशासकीय अधिकृत, बजेट तथा कार्यक्रम तर्जुमा समितिका सचिव र यस विषयमा प्रत्यक्ष वा अप्रत्यक्ष तवरले संलग्न भै सहयोग गर्नुहुने सबै राष्ट्रसेवक कर्मचारीहरुलाई हार्दिक धन्यवाद दिन चाहन्छु ।

धन्यवाद ।

सुरेन्द्र खड्का
नगर उप प्रमुख
वागलुङ नगरपालिका वागलुङ

मिति २०७५ साल आषाढ २१ गते रोज ५